

Ġo Dar Sawra

Immanuel Mifsud

1.

Ġismi mimli bil-ward u l-medicina,
mimli bil-mard u sigar twal u ħodor,
mimli friefet bi ġwienah kuluriti:
nisa koroh u sbieħ inixxu d-dmija,
u rġiel li riedu jħobbu w ma setgħux.

2.

Bilqiegħda fuq pultruna f'rokna kiesħa,
f'għajnejna hemm in-nghas ta' ljieli mħarbta,
fuq wiċċna hemm il-muta ta' mewt ċerta,
u l-bewl inixxi kiesaħ minn ġol-ħarqa.

3.

Ix-xedaq li ninzġu dejjem jidħqilna.
Nimteddu forsi norqdu ħa ninsew
li l-kantunieri kollha jħarsu bl-ikrah.

4.

Vjola l-ewwel ħjiel li qabad iżernaq.
Jidħol ġo fik il-vjola biex imarrdek,
biex jistaqsik kif int bl-istess tbissima
tax-xedaq jistenna fil-komodina.

5.

Għadha titbaxxa biex tiżbogh difrejha.

Għadha – minn taht – trid tilbes il-bizzilla
u thammar xufftejha, thaddar għajnejha.

Għadha thajjar lil żewġha bil-lejl – żewġha
li mar u nesa l-valiġġi warajh.

Tqum tkanta l-*Casta Diva* kull filgħodu.